

Launch of India-Bhutan Satellite

November 26, 2022

ଭାରତ-ଭୂଟାନ ଉପଗ୍ରହର ଉତ୍ତ୍ରେପଣ

ନଭେମ୍ବର 26, 2022

ଭାରତ ଏବଂ ଭୂଟାନର ମିଳିତ ଉଦ୍ୟମରେ ନିର୍ମିତ ଭାରତ-ଭୂଟାନ ଉପଗ୍ରହ ଆଜି ଇସ୍ରୋର ପୋଲାର ଉପଗ୍ରହ ଉତ୍ତ୍ରେପଣ ଯାନ (ପିଏସଏଲଭି) ଦ୍ୱାରା ମହାକାଶକୁ ଉତ୍ତ୍ରେପଣ କରାଯାଇଛି । ଭାରତର ଶ୍ରୀହରିକୋଟା ସ୍ଥିତ ସତୀଶ ଧୂବନ ମହାକାଶ କେନ୍ଦ୍ରରୁ ପିଏସଏଲଭି ସି54 ଭାରତର ଭୂ-ପର୍ଯ୍ୟବେକ୍ଷଣ ଉପଗ୍ରହ-06 ଏବଂ ଅନ୍ୟାନ୍ୟ ଉପଗ୍ରହ ସହିତ ଭାରତ-ଭୂଟାନ ଉପଗ୍ରହକୁ ନେଇଯାଇଥିଲା ।

2. ଭାରତ-ଭୂଟାନ ଉପଗ୍ରହର ଉତ୍ତ୍ରେପଣ ଅବସରରେ ଭୂଟାନର ସୂଚନା ଓ ଯୋଗାଯୋଗ ମନ୍ତ୍ରୀ ମାନ୍ୟବର ଲିଓନପୋ କର୍ମା ତୋନେନ୍ ଖାଙ୍ଗଡ଼ିଙ୍କ ନେତୃତ୍ୱରେ ଭୂଟାନର ଏକ ଉଚ୍ଚସ୍ତରୀୟ ପ୍ରତିନିଧି ଦଳ ଶ୍ରୀହରିକୋଟା ଆସିଥିଲେ । ଏକ ସପ୍ତାହ ପାଇଁ ଭାରତ ଭ୍ରମଣରେ ଆସିଥିବା ଭୂଟାନର ଏକ 18 ଜଣିଆ ଗଣମାଧ୍ୟମ ପ୍ରତିନିଧି ଦଳ ମଧ୍ୟ ଭାରତ-ଭୂଟାନ ଉପଗ୍ରହର ଉତ୍ତ୍ରେପଣକୁ ଦେଖିବା ପାଇଁ ଶ୍ରୀହରିକୋଟାରେ ଉପସ୍ଥିତ ଥିଲେ ।

3. ଭାରତ ଭୂଟାନର ଇଞ୍ଜିନିୟରମାନଙ୍କୁ ଉପଗ୍ରହ ନିର୍ମାଣ ଓ ପରୀକ୍ଷଣ ଏବଂ ଉପଗ୍ରହର ତାଟା ପ୍ରକ୍ରିୟାକରଣ ଓ ବିଶ୍ଳେଷଣ ଉପରେ ବେଙ୍ଗାଲୁରୁର ଯୁଆର ରାଓ ଉପଗ୍ରହ କେନ୍ଦ୍ରରେ ତାଲିମ ପ୍ରଦାନ କରି ସେମାନଙ୍କର ଦକ୍ଷତା ବୃଦ୍ଧି କରିବାରେ ସହାୟତା କରିଛି । ଉଭୟ ପକ୍ଷ ମିଳିତ ଭାବେ ଭୂଟାନ ପାଇଁ କଷ୍ଟମାଲଜ ହୋଇଥିବା ଉପଗ୍ରହ ନିର୍ମାଣ କରିଥିଲେ ଯାହାକୁ ଆଜି ଉତ୍ତ୍ରେପଣ କରାଯାଇଥିଲା ।

4. ଭାରତ-ଭୂଟାନ ଉପଗ୍ରହ ଭୂଟାନକୁ ଏହାର ପ୍ରାକୃତିକ ସମ୍ପଦ ପରିଚାଳନା ପାଇଁ ଉଚ୍ଚ ମାନର ଚିତ୍ର ପ୍ରଦାନ କରିବ ।

5. ଏଠାରେ ସ୍ମରଣ କରାଯାଇପାରେ ଯେ ଅଗଷ୍ଟ 2019 ରେ ପ୍ରଧାନମନ୍ତ୍ରୀ ମୋଦୀଙ୍କ ଭୂଟାନ ଗସ୍ତ ସମୟରେ ଉଭୟ ପକ୍ଷ ମିଳିତ ଭାବେ ଇସ୍ରୋ ସହାୟତାରେ ଥୁମ୍ପୁରେ ନିର୍ମିତ ଦକ୍ଷିଣ ଏସିଆ ଉପଗ୍ରହର ଗ୍ରାଉଣ୍ଡ ଆର୍ଥ ସ୍ଟେସନକୁ ଉଦଘାଟନ କରିଥିଲେ ।

ନୂଆଦିଲ୍ଲୀ

ନଭେମ୍ବର 26, 2022

DISCLAIMER: This is an approximate translation. The original is available in English on MEA's website and may be referred to as the official press release.